

तारीख हुक्म	<p>हुक्म या कार्यवाही मय इनिशियल्स जज न्यायालय अपर सेशन न्यायाधीश, कम0 3 अजमेर सेशन प्रकरण सख्या 07/2022 सी.आई.एस. 187/2022 सरकार बनाम मुकन सिंह व अन्य</p>	<p>नम्बर व तारीख अहकाम जो इस हुक्म की तामील में जारी हुए</p>
30.10.2025	<p>अपर लोक अभियोजक उपस्थित। मुलजिमान समस्त अनुपस्थित, जिनकी हाजरी माफी जरिये अधिवक्ता पेश हुई, जो आज पेशी हेतु स्वीकार की गयी। और बहस नहीं करना चाहा। बहस प्रार्थना पत्र अन्तर्गत धारा 311 द.प्र. सं. पूर्व में सुनी जा चुकी है।</p> <p>दौराने बहस विद्वान अपर लोक अभियोजक द्वारा प्रार्थना पत्र में वर्णित तथ्यों की पुनरावृत्ति करते हुये निवेदन किया गया कि प्रकरण में सहवन से डॉ. अश्विनी सिंह मेडिकल ज्युरिष्ट के स्थान पर डॉ. लक्ष्मी रावत का नाम गवाह सूची में लिखा गया है, जबकि प्रकरण में गवाह डॉ. अश्विनी सिंह मेडिकल ज्युरिष्ट होकर महत्वपूर्ण गवाह है, जिसकी साक्ष्य प्रकरण के न्यायपूर्ण निस्तारण हेतु अत्यंत आवश्यक है। अतः उक्त गवाह को साक्ष्य हेतु तलब किया जावे।</p> <p>जिसके जवाब बहस में अधिवक्ता मुलजिमान की ओर से उक्त तर्कों का विरोध करते हुये निवेदन किया गया कि पूर्व में भी अभियोजन पक्ष की ओर से धारा 311 द.प्र.सं. का प्रार्थना पत्र पेश कर डॉ. लक्ष्मी रावत को प्रकरण में गवाह बताकर तलब करवाने का निवेदन किया गया था, जिसे न्यायालय द्वारा स्वीकार किया गया था। अब पुनः डॉ. लक्ष्मी रावत का नाम सहवन से लिखना बताकर डॉ. अश्विनी सिंह को तलब करवाना बताया गया है। एक ही बिन्दु पर बार-बार प्रार्थना पत्र पेश किया जा रहा है, जो किसी प्रकार स्वीकार किये जाने योग्य नहीं है। अतः प्रार्थना पत्र अस्वीकार कर खारिज किया जावे।</p> <p>मेरे द्वारा बहस के प्रकाश में पत्रावली एवं संबंधित विधिक प्रावधानों का अवलोकन किया गया। पत्रावली के अवलोकन से दर्शित है कि पूर्व में दिनांक 08.09.2025 को गवाह डॉ. लक्ष्मी रावत को गलत तौर पर तर्क कर दिये जाने के दृष्टिगत अभियोजन द्वारा प्रस्तुत धारा 311 द.प्र.सं. का प्रार्थना पत्र स्वीकार कर डॉ. लक्ष्मी रावत को साक्ष्य में तलब करने के आदेश दिये गये थे। जिस पर अब डॉ. लक्ष्मी रावत का नाम गलत तौर पर गवाह सूची में लिखना तथा डॉ. अश्विनी सिंह मेडिकल ज्युरिष्ट तत्समय होकर उसे साक्ष्य में तलब करने बाबत निवेदन किया गया है। यद्यपि पूर्व में अभियोजन द्वारा धारा 311 द.प्र.सं. का प्रार्थना पत्र पेश किया गया था, जिसे स्वीकार किया जा चुका है, लेकिन</p>	

अब जो प्रार्थना पत्र पेश किया गया है, उसके तथ्य भिन्न होकर सहवन से गवाह सूची में मेडिकल ज्युरिस्ट का नाम डॉ. लक्ष्मी रावत लिखा जाना तथा चिकित्सकीय रिपोर्ट डॉ. अश्विनी सिंह द्वारा तैयार करना बताकर उसकी साक्ष्य लेखबद्ध करवाने हेतु उसे तलब करने का निवेदन किया गया है।

इस सम्बंध में जहां तक विधिक प्रावधानों का प्रश्न है। धारा 311 द.प्र.सं. में प्रावधान है कि— Any Court **may**, at any stage of any inquiry, trial or other proceeding under this Code, summon any person as a witness, or examine any person in attendance, though not summoned as a witness, or recall and re-examine any person already examined; and the Court **shall** summon and examine or recall and re-examine any such person if his evidence appears to it to be essential to the just decision of the case.

इस बाबत् माननीय उच्चतम न्यायालय ने अपने न्यायिक दृष्टान्त उनवानी **2022 SCC Online SC 986 Varsha Garg Vs State of Madhya Pradesh & Other** में पैरा नम्बर 32 व 33 में धारा 311 द.प्र.सं. के दो हिस्से बताये है, जो माननीय न्यायालय के शब्दों में इस प्रकार है—

32. This power can be exercised at any stage of any inquiry. trial or other proceeding under the CrPC. The latter part of Section 311 states that the Court "shall" summon and examine or recall and re-examine any such person "if his evidence appears to the Court to be essential to the just decision of the case". Section 311 contains a power upon the Court in broad terms. The statutory provision must be read purposively, to achieve the intent of the statute to aid in the discovery of truth.

33. The first part of the statutory provision which uses the expression "may" postulates that the power can be exercised at any stage of an inquiry, trial or other proceeding. The latter part of the provision mandates the recall of a witness by the Court as it uses the expression "shall summon and examine or recall and re-examine any such person if his evidence appears to it to be essential to the just decision of the case". Essentiality of the evidence of the person who is to be examined coupled with the need for the just decision of the case constitute the touchstone which must guide the decision of the Court. The first part of the statutory provision is discretionary while the latter part is obligatory.

उक्त विधिक प्रावधान एवं न्यायिक दृष्टान्त में प्रतिपादित सिद्धान्त के अवलोकन से स्पष्ट है कि उक्त

विधिक प्रावधान किसी आवश्यक साक्षी को समन करने अथवा उपस्थित साक्षियों की परीक्षा करने हेतु न्यायालय को विस्तृत शक्तियां प्रदान करता है। साथ ही उल्लेखनीय है कि उक्त विधिक प्रावधान के 2 भाग जिसमें प्रथम भाग न्यायालय के विवेकाधीन है, वहीं द्वितीय भाग में यह आवश्यक बताया गया है कि यदि मामले के न्यायपूर्ण विनिश्चय हेतु किसी व्यक्ति की साक्ष्य आवश्यक हो तो उसे साक्ष्य हेतु समन किया जावेगा व परीक्षा की जावेगी।

जहां तक उक्त विधिक प्रावधान के प्रकाश में हस्तगत प्रकरण का प्रश्न है, जिस गवाह को तलब करने बाबत अपर लोक अभियोजक द्वारा निवेदन किया गया है वह प्रकरण में डॉक्टर होकर उसके द्वारा चोट प्रतिवेदन रिपोर्ट के बाबत साक्ष्य लेखबद्ध करवायी जानी है। प्रकरण धारा 147, 341, 323, 325, 308 भा.द.सं. के बाबत विचारण का है, जिसमें चोट प्रतिवेदन रिपोर्ट एक महत्वपूर्ण दस्तावेजी साक्ष्य है, जिसके साक्षी की परीक्षा करवाया जाना प्रकरण के न्यायपूर्ण निस्तारण हेतु न्यायालय आवश्यक पाता है तथा जैसाकि पूर्व में वर्णित किया जा चुका है कि पूर्व में भिन्न आधारों पर प्रार्थना पत्र प्रस्तुत करना दर्शित है तथा न्यायालय प्रकरण के न्यायपूर्ण निस्तारण हेतु किसी भी साक्षी को प्रकरण के किसी भी स्तर पर तलब करवाने का आदेश दे सकता है।

अतः बाद गौर उपरोक्त विवेचन के प्रकाश में न्यायोचित प्रतीत होने से लोक अभियोजक द्वारा प्रस्तुत प्रार्थना पत्र अन्तर्गत धारा 311 द.प्र.सं. स्वीकार कर गवाह सूची में डॉ. अश्विनी सिंह का नाम जोड़कर उसे प्रकरण में साक्ष्य हेतु तलब करने का आदेश दिया जाता है।

उक्त गवाह प्रकरण का अंतिम गवाह दर्शित है। अतः आदेश दिया जाता है कि उक्त गवाह को जरिये जमानती वारण्ट 5000/- रुपये से तलब किया जावे। साथ ही जमानती वारण्ट पर लाल स्याही से नोट अंकित किया जावे कि उक्त गवाह अंतिम गवाह है, अतः तामील विशेष वाहक से आवश्यक रूप से करवायी जावे। तामील की दस्ती अभियोजन को दी जावे तथा साथ ही जरिये वी.सी. साक्ष्य की सुविधा बाबत भी नोट अंकित हो।

पत्रावली वास्ते साक्ष्य अभियोजन हेतु दिनांक 10.11.2025 को पेश हो।

(नीरज गुप्ता)
अपर सेशन न्यायाधीश,
क्रम-3 अजमेर